

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| தஸம: ஸர்க்க: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥

॥ தஸம: ஸர்க்க: ॥

ததஸ்தௌ தத்ருஸுஸ்தத்ர விஸந்தௌ ராஜவீதிகாம் |
பூர்ணத்ருஷ்டிபலா: பௌரா: புண்யைரேகமுகைரிவ || 10.1 ||

சக்ஷுஷாமிவ பாக்யேந ஸம்ப்ரவ்ருத்தௌ மஹோத்ஸவௌ |
யுக்தௌ மதநஸக்த்யேவ யுகபந்மதுமாதவௌ || 10.2 ||

அபிக்யாவீசிவிக்ஷேபை: அப்ருதக்பாவசித்ரிதை: |
ஸமேதைரநுபாவாத்யை: ஸக்தாவிவ ரஸோத்தமௌ || 10.3 ||

க்ரமமுல்லங்க்ய பூதாநாம் போகமோக்ஷாவீவோத்தௌ |
தயோரேவ விநிஷ்பத்த்யை தர்மாவிவ ச தாத்ருஸௌ || 10.4 ||

புநந்தௌ புவநம் பாதை: புஷ்பவந்தாவிவாபரௌ |
ஸிஞ்சந்தௌ காந்திவர்ஷேண ஸிதக்ருஷ்ணாவிவாம்புதௌ || 10.5 ||

மதோபக்ரமதுர்த்தாந்தௌ மதுரோத்தவிப்ரமௌ |
கலபாவிவ ஸநந்தௌ கம்ஸாதிநலமர்த்தநே || 10.6 ||

ஸுபாநாமிவ ஸீமந்தை: ஸ்ருதிஸீமந்தஸேவிதை: |
புநந்தௌ ராஜவிஸிகாம் புண்யைஸ்சரணபங்கஜை: || 10.7 ||

ஸீலஸம்வ்ருதபாரம்யை: ஸ்ருங்காரபரிகர்மிதை: |
த்ருஷதோ஽பி த்ரவீபாவம் நயந்தௌ திவ்யசேஷ்டிதை: || 10.8 ||

தித்ருக்ஷாதத்தத்ருஷ்டிநாம் மநஸ்காரமநீஷயோ: |
ஸபீதிரஸஸந்தோஷம் திஸந்தௌ தேஹகாந்தித: || 10.9 ||

மந்மதாயுதஸௌந்தர்யா வஸந்தாயுதஸௌரபௌ |
ஸஸாங்காயுதலாவண்யௌ சண்டரஸம்யயுதத்யுதீ || 10.10 ||

சித்ரதாமிவ நீதாநாம் சித்தசேஷ்டாபஹாரத: |
ப்ரதிஸௌதம் புரஸ்த்ரீணாம் நிர்விஸந்தௌ நிர்ஶ்ணம் || 10.11 ||

ஸுப்ரபாதமிஹ ப்ராப்தம் ஸூஷா ச ஸுதிநம் ச ந: |
இதி வாதிபிரந்யோந்யம் த்ருதசித்தைரநுத்ருதௌ || 10.12 ||

பலாதபஹ்ருதைஸ்தத்ர ரஜகாத்ராஜஸம்மதாத் |
பரபாகஸ்ரியம் ப்ராப்தௌ வாலோபிரஸிதாருணை: || 10.13 ||

லப்தபுண்யவிபாகேந மாலாகாரேண லம்பிதை: |
ஸபலௌ தாமபிஸ்சித்ரை: ஸந்திக்த்தநவமாலிகை: || 10.14 ||

காந்திநிர்ஜிதயா காமாத் ப்ரதிஷ்டை: கம்ஸகுப்ஜயா |
ததௌ வர்ணகைர்பூயோ திவ்யகந்தௌ ஸுகந்திதாம் || 10.15 ||

ருஜூக்ருதஸுஜாதாங்க்யா ருஜுபுத்த்யாஸத குப்ஜயா |
ப்ரணயந்த்யா ஸ்வகேஹாப்திம் ப்ராப்தமந்தஸ்மிதௌ மித: || 10.16 ||

ததோ விவிஸது: ஸாலாம் பலிஸத்மகுஹாமிவ |
ப்ரதிதாம் ப்ருதுபிஸ்சாபை: பந்நகைரிவ பீஷணை: || 10.17 ||

தத்ர ஸைலநிபம் ஸௌரி: த்ரிதஸைரபி துர்த்தமம் |
ததர்ஸாஜகவப்ரக்யம் தம்போலிகடிநம் தநு: || 10.18 ||

ஸ்வபூர்வ ப்ரபவோதந்தம் இதாநீந்தநயந்நிவ |
ததாநம்ய தநுர்பீமம் பபஞ்ஜ புஜலீயயா || 10.19 ||

மஹதா தஸ்ய கோஷேண விதத்ரே த்விஷதாம் மந: |
ஸௌதாநி மதுராயாஸ்ச ஸூஷ்காஸநிவிடம்பிநா || 10.20 ||

சாபகோபசமும் ஹத்வா தௌ ஜகத்திதமாநுஷௌ |
அதிலங்க்ய தநு:ஸாலாம் ரங்கத்வாரமவாபது: || 10.21 ||

தத்ர ம்ருத்யுமிவ க்ருத்தம் நிதத்யதுரரிந்தமௌ |
நாகம் குவலயாபீடம் நிஹ்நுவாநமிவாம்பரம் || 10.22 ||

தமாஸாத்ய த்ருதம் ஸௌரி: த்ராஸிதத்ரிதஸத்விபம் |
பஞ்சவக்த்ர இவாக்ரம்ய பாதயாமாஸ பூதலே || 10.23 ||

தஸ்ய தந்தௌ ஸமுத்த்ருத்ய ஸ்வேதாத்ரிஸிகரோபமௌ |
விததாதே யதுஸ்ரேஷ்டௌ மல்லயுத்தமஹாயுதே || 10.24 ||

ஸஹ கோபைரதிஷ்டாய ரங்கமத்யமரிந்தமௌ |
பலிஜித்பலபத்ரஸ்ச பாலவ்ருத்தைரதீவ்யதாம் || 10.25 ||

ந்ருபோபஹூதைரத தெள விஹாரைக்யமவாபது: |
நர்மகாரகஜல்பாக நடநர்த்தககாயகை: || 10.26 ||

ஜநஸ்ய மஹதஸ்தத்ர ஜநயாமாஸதுஸ்ததா |
மஹதா காந்திவர்ஷேண தித்ருக்ஷாம் தேவமாத்ருகாம் || 10.27 ||

உபவேதமதீயுர்யே ரணார்த்தம் ரங்கதர்ஸிந: |
தமேவ தே த்விதாபூதம் தாவுபாவபிமேநிரே || 10.28 ||

ததாலோகநலாபேந ஸாமாஜிகஜநஸ்ததா |
அநிதம்பூர்வமாஹ்லாதமபவ்ருக்த இவாந்வபூத் || 10.29 ||

பிம்பிதாக்ருதயோ நார்யஸ்தத்தேஹமணிதர்ப்பணே |
தத்பரிஷ்வங்கநிர்வேஸம் அயத்நாதிவ லேபிரே || 10.30 ||

கீதமஞ்ஜுகிரஸ்தத்ர ந்ருத்தஸம்வாதிவிப்ரமா: |
மஞ்சேஷு ஹரிரத்ராக்ஷீத் வரஸ்த்ரீர்மதிரேக்ஷணா: || 10.31 ||

த்ருதஹேதிபரிஷ்காராந் தீரோத்ததவிலோகிதாந் |
ததர்ஸ ப்ருதிவீபாலாந் தேவாநிவ திவஸ்ச்யுதாந் || 10.32 ||

தமஸாமிவ ஸங்காதம் ஸமாஹாரமிவைநஸாம் |
துங்கமஞ்சுகதம் கம்ஸம் துஷ்டோ ஹரிரவைக்ஷத || 10.33 ||

லலிதாரம்பயா வ்ருத்த்யா ரங்கபாஜாம் ரஸாவஹா |
நரவ்ருத்தாந்நவிஹ்ருதி: வவ்ருதே ராமக்ருஷ்ணயோ: || 10.34 ||

விததே ஸிம்ஹநாதேந தாரேண யதுஸிம்ஹயோ: |
கர்ஜிதம் தைத்யமல்லாநாம் கோமாயுகணவாஸிதம் || 10.35 ||

தாவுபௌ டிம்பவபுஷௌ க்யாதவீர்யபராக்ரமௌ |
சாணூரோ முஷ்டிகஸ்ச த்வௌ நியோத்துமபிஜக்மது: || 10.36 ||

அஹோ மஹதுபக்ராந்தம் அத்யாஹிதமிதம் யத: |
அஸிக்ஷிதரணௌ பாலௌ மல்லயுத்தே நியோஜிதௌ || 10.37 ||

ஸிரீஷலலிதைரங்கை: சேஷ்டிதைரபி பேஸலை: |
அத்ரிஸாரகடோராப்யாம் கதம் யோத்துமிமௌ ஸ்திதௌ || 10.38 ||

பஸ்யத்பிரவஸைர்நூநம் பௌரஜாநபதைர்ஜநை: |
பாபமேததநுஜ்ஞாதம் பரபிண்டபராயணை: || 10.39 ||

மதுகைடபதுர்த்தாந்தௌ மல்லப்ருந்தாரகாவிமௌ |
யதி ஜேஷ்யதி ய: கஸ்சித் ஸ கிம் ந புருஷோத்தம: || 10.40 ||

அதவா பூதநாதீநாம் அப்ரயத்நேந காதுகௌ |
நியுத்தே மல்லமுக்யேப்யோ நாலமேதௌ ந வா கதம் || 10.41 ||

ஜநவாதமிமம் ஸ்ருண்வந் ஜாதஹாலோ ஜநார்த்தந: |
புஜமாஸ்போடயாமாஸ பூபாரஹரணே க்ஷமம் || 10.42 ||

ததாஸ்போடிதஸப்தேந ஸ்புட்த்கர்ணஸ்ய பூயஸா |
கம்ஸமல்லகணஸ்யாஸீத் கதா கோபாலகாஸ்ரயா || 10.43 ||

கோபயுத்ததியா ஜிஹ்ரத் சாணூர: கூணிதேக்ஷண: |
புஷ்பபேஷமிவோத்பஸ்யந்நாத்ரவத்புஷ்கரேக்ஷணம் || 10.44 ||

யதோசே விஷமம் தத்ர நியுத்தம் ஸ்தூலத்ருஷ்டிபி: |
தத்த்வத்ருஷ்டிபிரப்யேவம் விஸ்வாதிகபலே ஹரௌ || 10.45 ||

ந்யூநாதிகஸமாரம்போ விபுஸ்தத்ர விஹாரத: |
விஷாதப்ரீதிஸந்தேஹாந் ஸப்யாநாம் ஸமதாநயத் || 10.46 ||

ஸ பால: ப்ரசயம் ப்ராப பாலாதப இவ க்ரமாத் |
நீஹார இவ சாணூர: ஸநைரபசயம் யயௌ || 10.47 ||

வாரிதேஷ்வத வாத்யேஷு விஷண்ணேந மஹீப்ருதா |
திவ்யதுந்துபயோ நேதுர்நிகமத்வாநநிர்பரா: || 10.48 ||

வல்கதா பலபத்ரேண க்ருஷ்ணேந ச வஸுந்தரா |
வாதித்ரமிவ தத்வாந மதுரேந்த்ரபயாநகம் || 10.49 ||

பீமகாலியபோகீந்த்ரஸ்படாரங்கமஹாநட: |
மல்லரங்கநடம் தைத்யம் மதுமாதம் மமாத ஸ: || 10.50 ||

முஷ்டிகாதேந ராமஸ்ய முஷ்டிகஸ்ச நிபாதித: |
போஜாதிபமஹோத்பாதம் பூமிகம்பமவர்த்தயத் || 10.51 ||

ராமராமாநுஜாப்யாம் தெள ராவணேந்த்ரஜிதாவிவ |
நமயாமாஸது: ப்ருத்வீம் நகபாதம் நிபாதிதௌ || 10.52 ||

ஸாயிதௌ வீரஸ்யநே த்ருஷ்ட்வா சாணூரமுஷ்டிகௌ |
த்ருதமப்யத்ரவந்க்ருஷ்ணம் தத்ர தோஸகலாதய: || 10.53 ||

ஸ தாநபி நியுத்தேந வஸுதாயாம் ந்யபாதயத் |
காலோ யுகபதுத்பூதாந் கல்பாந்தமிஹிராநிவ || 10.54 ||

கருத்மாநிவ பூபாகாக்ககநாபோகமாயதம் |
கம்ஸமஞ்சமபத்வாராதுத்ப்லவத கேஸவ: || 10.55 ||

கசக்ரஹேண விவஸம் கம்ஸமாக்ருஷ்ய பாதயந் |
பதந்வக்ஷ:ஸ்தலே தஸ்ய தத்ஸத்த்வமுதபாடயத் || 10.56 ||

மஹாமோஹமிவாக்ரம்ய மாதூலம் மதுஸூதந: |
விவேக இவ வ்ருத்தஸ்தமுக்ரஸேநமமோசயத் || 10.57 ||

ததௌ ச கம்ஸப்ருத்யாநாம் தததாம் தத்ர ஜீவிதம் |
உந்முகத்ரிதஸப்ரேக்ஷ்யாமூர்த்வாம் கதிமநுத்தமாம் || 10.58 ||

கம்ஸகர்ஷணமண்டல்யோ கம்பீராஸ்தத்ர சக்ரிரே |
ரணலக்ஷ்மீநிவாஸஸ்ய ரங்கஸ்ய பரிகா இவ || 10.59 ||

ஸுதாமநாமா கம்ஸஸ்ய ஸோதரஸ்த்வரித: க்ருதா |
பலேந கமித: க்ஷிப்ரமக்ரஜேந கதாம் கதிம் || 10.60 ||

அநாயுதமஹாயுத்தம் த்ருஷ்ட்வா ஹ்ருஷிதரோமபி: |
ப்ரவாதகதலப்ரக்யை: ப்ராஸ்திகைரபித: ஸ்திதம் || 10.61 ||

க்ருதிநஸ்தாத்ருஸம் யுத்தம் கிலிகிஞ்சிதயந்த்ரிதா: |
ஸீநா இவ ச பஸ்யந்தோ விகிதா இவ சாபவந் || 10.62 ||

ஸித்தாஸ்ச திவி தத்தாத்ருக்தாலகல்பிததாண்டவா: |
ஹர்ஷதுக்ததாப்திகல்லோலம் ஹாஹாகாரமகல்பயந் || 10.63 ||

அத தெள பீமதோர்த்தண்டகண்டுகர்ஷணதோஷிதௌ |
பித்ருப்யாம் த்ருஷ்டஜந்யாப்யாமுபஸ்ருத்ய ப்ரணேமது: || 10.64 ||

தௌ ச தெள ம்ருதிதாராதிரக்தசந்தநரஞ்ஜிதௌ |
அஸ்ருபி: ப்ரீதிநிஷ்யந்தை: பிதராவப்யஷிஞ்சதாம் || 10.65 ||

விபுதத்வமிவ ப்ராப்தோ வஸுதேவ: ஸுதேக்ஷணாத் |
ஸதத்த்வப்ரதிபோதேந ஸாத்த்வதாம் பதிமஸ்துத || 10.66 ||

நமஸ்தே நாபிநாலீகரஜஸா ஸ்ருஷ்டவேதஸே |
அஜாய ஸர்வவேதாநாமேகவேத்யாய விஷ்ணவே || 10.67 ||

அநந்யாதாரமாதாரமநந்யேஸ்வரமீஸ்வரம் |
அநுஸ்ருண்வந்தி ஸந்தஸ்த்வாமநந்யாதிபதிம் பதிம் || 10.68 ||

அபங்குரரஸம் போக்யமநபாயம் ரஸாயநம் |
அக்ஷயம் த்ரம்ஸர்வஸ்வமவிதுஸ்தவ கீர்த்தநம் || 10.69 ||

அநுக்ரஹதஸாதீப்தமஸேஷார்த்தப்ரகாஸகம் |
தயாஸம்ப்லுதமாஹுஸ்த்வாம் தீபமந்தஸ்தமோபஹம் || 10.70 ||

தேவகீ தநுஜஸ்தூணா திவ்யம் தாம வ்ரஜாங்கணம் |
ரமா ராதாதயஸ்சேதி ராஸிபேதைர்ந பித்யஸே || 10.71 ||

நியந்தா ஸர்வபூதாநாம் நியந்தவ்யைர்நியம்யஸே |
பிதாமஹமுகை: புத்ரீ மம புத்ரோஸி மாயயா || 10.72 ||

மஹதா த்வத்பதேநைவ மாருதிந்யாயமாஸ்ரிதா: |
நிஸ்தரந்த்யசிராத்ஸந்தோ துஸ்தரம் பவஸாகரம் || 10.73 ||

அஹிதோதந்வதௌர்வாக்நிமஸேஷோத்கர்ஷமாதரம் |
பவபைமரதீம் பக்திம் பஜந்தி த்வயி ஸாதவ: || 10.74 ||

பரந்யாஸாஸ்வயுக்தேந பாவவேகப்ரதாவிநா |
மநோரதேந கந்தவ்ய: ஸாரதிஸ்ச பவாந் ஸதாம் || 10.75 ||

வயம் து பவதா க்ராஹ்யா வாஸநாதூர்க்கபேதிநா |
மநாகிவ ஸமுத்போத்ய மா புநர்முமுஹத்பவாந் || 10.76 ||

மஹதாமபி நிஷ்கம்பா மநுஷ்யத்வமதிஸ்த்வயி |
த்ருடலக்ஷிதசிஹ்நாநாம் திங்மோஹ இவ துர்த்தம: || 10.77 ||

துரந்தஸுககத்யோதம் து:காந்ததமஸாவ்ருதம் |
நிஜேநைவ ப்ரகாஸேந நிஸீதமுபருந்தி ந: || 10.78 ||

மஸகாநிவ மாதங்க: கம்ஸமுக்யாநிமாந்க்ஷிபந் |
யதி விஸ்மயநீயஸ்த்வம் விஸ்மயே கிம் ந விஸ்மய: || 10.79 ||

நகலீலாவிதார்யேஷு நாதேஷு விபுதத்விஷாம் |
பரிஷ்காரணபர்யாயா: பஞ்சாபி தவ ஹேதய: || 10.80 ||

காலநேமிவிகாரேஸ்மிந் கம்ஸே விமதிதே த்வயா |
ஈத்ருஸாமிதரேஷாம் ச தத்த ஏவ ஜலாஞ்ஜலி: || 10.81 ||

நமிதாயதவிஷ்கம்பா தாநவப்ரபவை: க்ஷமா |
கிஞ்சிதுத்தம்பிதேவாஸ்த்ய கம்ஸபாராபஹாரத: || 10.82 ||

ந கல்வதிஸயம் கஞ்சிதியமாதாதுமர்ஹதி |
ஸுமணாவஜ்ஞுக்லுப்தேவ ஸ்துதிரஸ்மத்க்ருதா த்வயி || 10.83 ||

இதி விஜ்ஞாபிதஸ்தேந வ்ரீடாதிவ நதோ விபு: |
பாலோபலாநமிதம் பவ்யவ்ருத்திரபாவயத் || 10.84 ||

ஸ வாசா ஸாந்த்வயாமாஸ பிதரம் தீநசேதஸம் |
ஸ்வவக்த்ரேந்துவிநிஷ்யந்திஸுதாபூரிதகுல்யயா || 10.85 ||

கம்பீரமதுராம் தஸ்ய கிரம் நிகமகந்திநீம் |
ஸ்ருத்வா முக்திஸகீம் ப்ராப முதமாநகதுந்துபி: || 10.86 ||

தேவகீ ச பரிஷ்வஜ்ய ஸுதம் வாத்ஸல்யநிர்பரா |
நந்தகோபவதூலப்தம் நவமாநந்தமந்வபூத் || 10.87 ||

பூய: ப்ராதூரபூத்தஸ்ய புஜயுக்மம் திரோஹிதம் |
ததாபி தாத்ருஸம் மர்த்த்யம் தமமந்யந்த தாமஸா: || 10.88 ||

பபூவ பலபத்ரஸ்ய தேந விஸ்வாதிஸாயிநா |
ஸிரஸா வித்ருதஸ்யாபி கிரீடஸ்யேவ சேஷதா || 10.89 ||

க்ரியமாணபரிஷ்கார: கிரீடாத்யை: ஸ பந்துரை: |
தாநி தாந்யேவ திவ்யாநி தத்ததங்கைரபூஷயத் || 10.90 ||

அஸோபத ஸூபம் சத்ரம் தஸ்ய ராஜந்யலக்ஷணம் |
தந்நாபிபுண்டரீகஸ்ய ரூபாந்தரமிவோதிதம் || 10.91 ||

சாமரத்விதயம் ஸௌரே: ஸமயா முகபங்கஜம் |
ஸூஸூபே ஸப்ரதிச்சந்தோ ஹம்ஸமூர்த்திரிவ ஸ்வயம் || 10.92 ||

ஸ சந்த்ர இவ ஸம்பூர்ண: ப்ரதமோ யதுபூப்ருதாம் |
புநருந்நித்ரயாமாஸ கீர்த்திம் குமுதிநீமிவ || 10.93 ||

அபஜந்த த்விஜேந்த்ராஸ்தமதத்போகபராங்முகா: |
ஸர்க்காதிகாராந்நிர்வாப்ய ஸாந்தா இவ பிதாமஹா: || 10.94 ||

அஹார்யாந் யதுவம்ஸஸ்ய ஸ போகாந்ஸமகல்பயத் |
ஸ்வபர்யங்கபுஜங்கஸ்ய பணாமணிகணாநிவ || 10.95 ||

அமரத்வாய பர்யாப்தம் தந்முகேந்துஸமுத்பவம் |
ஸுதேவ பரிவாரேப்ய: ஸஸ்வதே ஸுந்ருதம் வச: || 10.96 ||

ப்ரார்த்திதோ஽பி ஸ ராஜ்யாயா ப்ரபாவஜ்ஞைர்யதூத்தமை: |
அரோசயத ராஜாநமுக்ரஸேநம் வயோதிகம் || 10.97 ||

ந்யஸ்தரக்ஷாபரோ ராஜ்ஞா யௌவராஜ்யமுபாஸ்ரித: |
ஸுஸுபே பாரதந்த்ர்யேண ஸ்வாதந்த்ர்யவஸவர்த்திநா || 10.98 ||

தஸ்ய கோபாயத: ப்ருத்வீம் கோபாலகுஹநாத்யஜ: |
பர்யுபாஸ்த பதம் தந்யா பார்த்திவஸூர்நுத்தமா || 10.99 ||

க்ருதவீராபிஷேகம் தம் க்ல்ருப்தகல்யாணகௌதுகம் |
துஷ்டுவு: ஸமயே வேதா: ஸௌஸ்நாதிகபுரஸ்க்ருதா: || 10.100 ||

ஸக்திபிஸ்திஸ்ருபிர்த்தீப்தோ விவஸ்வாநிவ தீப்திபி: |
ஸ்வபதம் ப்ருதிவீம் சக்ரே ஸுஹ்ருத்பி: ஸூரிபிர்வ்ருத: || 10.101 ||

விக்லுப்தம் தஸ்ய பர்ஹாத்யம் ஹேமரத்நவிபூஷணை: |
வைரோசநிஹ்ருதாநீத: கிரீடோ ந வ்யகல்பத || 10.102 ||

ஸப்திபி: ஸைந்யஸுக்ரீவமேகபுஷ்பவலாஹகை: |
வ்யக்திமந்தோ஽பவந்வேதாஸ்த்யஜந்தோ தேநுபூமிகாம் || 10.103 ||

பத்மாகமலதாயாதம் பதம் தஸ்ய ஸ்வமௌலிபி: |
ஸ்ருதயோ தாரயாமாஸு: பாதபீடிக்ருதாத்மபி: || 10.104 ||

ஸ வேணு: ஸங்க்ருபேண ப்ராசா பரிபசேலிம: |
அகோபீஸம்விபாகார்ஹம் பபௌ தஸ்யாதராம்ருதம் || 10.105 ||

திதேஸ ஸாந்தீபநயே தநுர்வேதோபதேஸிநே |
ஸ்வபதாருடதநயப்ரத்யாநயநதக்ஷிணாம் || 10.106 ||

ப்ரஹிதாம் புருஹூதேந ஸ்வஸங்கல்பாநுவர்த்திநா |
கம்ஸஜித்கம்ஸபிதரம் ஸுதர்மாமத்யவாஸயத் || 10.107 ||

அஸேஷரத்நசித்ராம் தாமதீதஸ்துதிகோசராம் |
அத்வைதமிவ ஸர்வேஷாமத்புதாநாமமந்யத || 10.108 ||

ஸ ச தஸ்யாநுபாவேந நித்யாதநயபத்தி: |
ப்ரஜாபாலநதர்மஸ்ய பாரத்ருஸ்வதமோ஽பவத் || 10.109 ||

க்ருஷ்ணபக்ஷமபி ப்ராப்ய ஸ ராஜா விஸ்வரஞ்ஜக: |
ப்ராபத்யத பராம் வ்ருத்திம் ஸுமந:ஸ்வாதநக்ஷமாம் || 10.110 ||

மலிநை: ஸததாஸாரை: மந்த்ரிபி: சபலாந்விதை: |
விமுத்த: ஸ பபௌ பாஸ்வாந் மேகைரிவ ஜலாஸ்ரயை: || 10.111 ||

ப்ரசிதம் பஹுபிஸ்தீர்த்தை: தஸ்ய கூடம் சிகீர்ஷிதம் |
ஸாரஸ்வதமிவ ஸ்ரோத: ஸ்தானேஸ்தானே வ்யஜ்ஞும்பத || 10.112 ||

மாநஸம்ரக்ஷகஸ்தஸ்ய மந்த்ரஸ்தர்க்க இவாநய: |
அங்கபஞ்சகஸம்பத்த்யா விபக்ஷே தண்டதாம் யயௌ || 10.113 ||

ஸ்வத: ஸூத்தாம் யதாஸ்தாநம் ரோஷராகவதீம் தியம் |
ஸ ததே யமுநாஸோணஸபலாமிவ ஜாஹ்நவீம் || 10.114 ||

ஸப்தபி: ஸாமதாநாத்யைருபாயை: ஸ்தாநபாதிபி: |
த்விநவத்வீபஸம்பூதம் ரத்நஜாதமஜீஹரத் || 10.115 ||

அநுகந்தா ஸ்வநேத்ருணாமுதயே விஸ்வரஞ்ஜக: |
தூரீக்ருததமா: ஸோ஽பூத் த்விதீய இவ பாநுமாந் || 10.116 ||

ஸஞ்சிதஸ்ய தநௌகஸ்ய ஸ்தாநஸஞ்சாரணேந ஸ: |
தடாகஸ்யேவ பூர்ணஸ்ய பரீவாஹமகல்பயத் || 10.117 ||

ஆஸாகராந்தமவமத்ய மஹீபதீந்த்ராந்
பூம்நா நிஜேந பரிஹ்ருத்ய யயாதிஸாபம் |

ஓஜோநிரோதகமிலாஸ்ரயமுகர்ஸேநம்

ராஜாநமேகமகரோஜ்ஜகதேகநாத: || 10.118 ||

கூழிப்தாவத்யம் கூழத்திரியவ்ருத்த்யா பஹுஸாகம்

மகநம் ஸாபோதந்வதி மாந்யம் யதுவம்ஸம் |

இச்சாதீநஸ்வேதரஸர்வ: ஸ்வமஹிம்நா

ரகூபாகோபோ ராமயவீயாநுதஹார்ஷீத் || 10.119 ||

|| இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய

ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே

மாஹாகாவ்யே தசம: ஸர்க்க: ||